

अथवार्ता:

राष्ट्रपति-सम्बोधनम्

अशीतितमे स्वतन्त्रता-दिवसावसरे अद्य राष्ट्रपतिपदासीना द्रौपदी मुर्मुः राष्ट्राय स्वकीयं सन्देशं प्रदास्यति। राष्ट्रपते: एतत्सम्बोधनं सायं सप्तवादने आकाशवाण्याः समग्रे राष्ट्रिय-सञ्जाले प्रसारयिष्यते । एतदतिरिच्य दूरदर्शनस्य सर्वासु वाहिनीषु प्रथमं हिन्दी-भाषायाम्, ततः आङ्ग्ल-भाषायां च अस्य प्रसारणं भविष्यति। दूरदर्शने हिन्दी-आङ्ग्ल-रूपयोः प्रसारणात् परं अस्य क्षेत्रीय-भाषा-संस्करणानि दूरदर्शनस्य क्षेत्रीय-वाहिनीषु प्रसारयिष्यन्ते। अवधेयमिदं यत् आकाशवाण्या अपि सम्बोधनस्य क्षेत्रीय-भाषा-संस्करणानि रात्रौ सार्ध-नववादने स्वकीयेषु क्षेत्रीय-प्रसारण-केन्द्रेषु प्रसार्यते ।

संसद्-स्थगनम्

संसदः प्रावृत्-सत्रम् गतदिने समाप्तिमगात् उभयोः सदनयोः कार्याचरणम् अनिश्चित-कालाय स्थगनेन सह सम्पन्नम् । एतत् सत्रम् जुलाई-मासस्य विंशति-दिनाङ्के प्रारब्धम्, यस्मिन् पञ्चदश-दिवसेषु आहत्य एकोनविंशतिः उपवेशनानि अजायन्त। अस्मिन् सत्रे सार्वजनिक-परीक्षा-संशोधन-विधेयकम् समेत्य द्वादश-विधेयकानि संसदा पारितानि। स्वकीये समापन-भाषणे राज्य-सभाध्यक्षः सि०पी० राधाकृष्णन् इत्यसौ सदने भूयो भूयः सञ्जातेषु व्यवधानेषु चिन्तां प्राकटयत् तेनोक्तं यत् एतादृशेषु विघ्नेष्वपि सदनेन द्वादश-विधेयकानि पारयित्वा स्वकीयं मूल-वैधानिक-कर्तव्यं निर्व्यूढम् अध्यक्षेण सूचितं यत् सत्रे राज्य-सभायाः कार्यं केवलं ३७ एकोन-पञ्चाशदधिक-सप्तत्रिंशत् होरात्मकमेव प्राचलत इतः पूर्वं संसदा 'खनि-खनिज-संशोधन-विधेयकम्' षड्विंशत्यधिक-द्विसहस्रतमं अपि पारितम्, यच्च गतदिने राज्य-सभयापि अनुमोदितम् । कृष्णाङ्गारक-खनिमन्त्री जी० किशन-रेड्डी इत्यसौ सप्त-पञ्चाशदधिक-एकोनविंशतितमस्य मूलाधिनियमस्य संशोधनार्थं एतं विधेयकं सदने प्रस्तुतवान् ।

विभाजन-विभीषिका

अद्य तावत् विभाजन-विभीषिका-स्मृति-दिवसः वर्तते । देशस्य विभाजन-काले स्व-प्राणान् आहुतवद्भ्यः, सर्वेभ्यः अपि अत्रावसरे देशः श्रद्धाञ्जलिं समर्पयति। अस्य दिवसस्य आचरणाय कृत्स्ने हि देशे राष्ट्रिय-राजधान्याञ्च विविधाः स्मृति-कार्यक्रमाः आयोज्यन्ते।

शेखावत-विभाजनम्

केन्द्रीय-पर्यटन-संस्कृति-मन्त्री गजेन्द्रसिंह-शेखावतः हयः विभाजन-विभीषिका-स्मृति-दिवसस्य पूर्वसन्ध्यायां नवदिल्ल्याम ॥आयोजितम् ॥एकं विशेष-कार्यक्रमं सम्बोधितवान् ॥ एकस्मिन् ॥सामाजिक-सञ्चार-पटलीय-सन्देशे असौ देशस्य विभाजनकाले घोर-यातनाम् ॥अनुभूतवद्भ्यः सर्वेभ्यः जनेभ्यः स्वकीयां भावपूर्णां श्रद्धाञ्जलिं समर्पितवान् ॥ तेनोक्तं यत् ॥सर्वकारः एतं दारुण-इतिहासं संस्मरन् ॥राष्ट्रस्य एकताम् ॥अखण्डताम् ॥सामाजिक-सौहार्दं च निरन्तरं सुदृढीकर्तुं पूर्णतया कटिबद्धो वर्तते ।

मेट्रो-स्वतन्त्रतादिवसः

स्वतन्त्रता-दिवसावसरे दिल्ली-मेट्रो-सेवाः सर्वेषां कृते अन्तिम-स्थानकेभ्यः प्रातः चतुर्वादनतः एव प्रारप्स्यन्ते । दिल्ली-मेट्रो-निगमेन निगदितं यत् ॥ एषः निर्णयः स्वतन्त्रता-दिवस-समारोहे सहभागितायै आगच्छतां विशेषातिथीनाम् ॥आमन्त्रितानाम् ॥सामान्य-जनसमूहस्य च सुगम-गमनागमनाय गृहीतः ।

निगमेन स्पष्टीकृतं यत् ॥नियमित-सारण्याः अनुसारं सामान्य-सेवायाः प्रारम्भात् ॥पूर्वम् ॥त्रिंशत् ॥निमेषाणाम् ॥ अन्तरालेन यानानि उपलब्धानि भविष्यन्ति ।

क्रीडा

नाइजीरिया-देशस्य लागोस-नगरे चतुर्दिनानि यावत् ॥ आयोजितायां राष्ट्रमण्डल-प्रतिस्पर्धायां अत्युज्ज्वल-प्रदर्शनेन सह भारतम् ॥प्रच्यत्रिंशत् ॥प्रदकानि स्वायत्तीकृतवत् ॥

॥ इति वार्ताः ॥